

ព្រះរាជាណាចក្រកម្ពុជា

ជាតិ សាសនា ព្រះមហាក្សត្រ

**តុលាការខេត្ត
សៀមរាប-ឧត្តរមានជ័យ**

សាលក្រម

លេខ ២៩ គ ចុះថ្ងៃទី ០៦
ខែ មីនា ឆ្នាំ ២០០៦

សំណុំរឿងព្រហ្មទណ្ឌ

លេខ ៥៧០ ចុះថ្ងៃទី ២១
ខែ កញ្ញា ឆ្នាំ ២០០៥

តារាងប្រជារាស្ត្រខ្មែរ

តុលាការខេត្តសៀមរាប-ឧត្តរមានជ័យ

បង្កើតឡើងតាមច្បាប់ស្តីពីការចាត់តាំង និង សកម្មភាពរបស់សាលាជំនុំជម្រះ
កម្ពុជា ដែលប្រកាសអោយប្រើតាមក្រឹត្យលេខ ០៦ ក្រ ចុះថ្ងៃទី ០៨ ខែ កុម្ភៈ ឆ្នាំ
១៩៩៣ ។

បានបើកសវនាការជាសាធារណៈ នៅទីតុលាការខេត្តសៀមរាប-ឧត្តរមានជ័យ
នាថ្ងៃទី ០៦ ខែ មីនា ឆ្នាំ ២០០៦ ដោយមានសមាសភាព :

ចៅក្រមជំនុំជម្រះ

លោក [redacted] ចៅក្រមតុលាការខេត្ត

តំណាងអយ្យការ

លោក [redacted] ព្រះរាជអាជ្ញារងអមតុលាការខេត្ត

ក្រឡាបញ្ជីសវនាការ

លោក [redacted] ក្រឡាបញ្ជីតុលាការខេត្ត

ដើម្បីជំនុំជម្រះរឿងព្រហ្មទណ្ឌលេខ ៥៧០ ចុះថ្ងៃទី ២១ ខែ កញ្ញា ឆ្នាំ ២០០៥
ដែលមានជនជាប់ចោទ :

-ឈ្មោះ **ស ខ** ភេទប្រុស អាយុ ២៦ឆ្នាំ ជាតិខ្មែរ កើតនៅភូមិសសរស្តម្ភ
ឃុំសសរស្តម្ភ ស្រុកពូក ខេត្តសៀមរាប កំរិតវប្បធម៌គ្មាន សាសនាព្រះពុទ្ធ ទីលំនៅ
មុនពេលចាប់ខ្លួននៅភូមិទន្លេស ឃុំនគរភាស ស្រុកអង្គរជុំ ខេត្តសៀមរាប របរកសិ
ធ្វើស្រែ ។ ប្រពន្ធឈ្មោះ **ស ស** មានកូន ០៣នាក់ ឪពុកឈ្មោះ **ស (ស)** ម្តាយឈ្មោះ

ខ ខ (រ) ទោសពីមុន **គ្មាន** ។

ចាប់ខ្លួនថ្ងៃទី ១៩ ខែ កញ្ញា ឆ្នាំ ២០០៥ ។

ឃុំខ្លួនថ្ងៃទី ២១ ខែ កញ្ញា ឆ្នាំ ២០០៥ ។

ត្រូវចោទពីបទ **ឃាតកម្មពិតមុនជាមុន** ប្រព្រឹត្តនៅភូមិទន្លេស ឃុំនគរភាស
ស្រុកអង្គរជុំ ខេត្តសៀមរាប កាលពីថ្ងៃទី ១៨ ខែ កញ្ញា ឆ្នាំ ២០០៥ ។

បទល្មើសព្រហ្មទណ្ឌដែលមានចែង និង ផ្ដន្ទាទោសតាមមាត្រា ៣ នៃច្បាប់ស្តីពី
ស្ថានទម្ងន់ទោសនៃបទឧក្រិដ្ឋ ចុះថ្ងៃទី ០៧ ខែ មករា ឆ្នាំ ២០០២ ។

មានលោកមេធាវី **ហ៊ុយ វណ្ណារ៉ា** ជាអ្នកការពារសិទ្ធិជនជាប់ចោទ ។

ឈ្មោះ **ខ ច** ភេទស្រី អាយុ ៥៥ឆ្នាំ ជាដើមបណ្តឹងរដ្ឋប្បវេណី ជាតិខ្មែរ របរ
កសិនៅផ្ទះ ទីលំនៅសព្វថ្ងៃនៅភូមិទន្លេស ឃុំនគរភាស ស្រុកអង្គរជុំ ខេត្តសៀមរាប ។

មានលោក **ម៉ុង ស៊ុន** ជាមេធាវីការពារសិទ្ធិអោយដើមបណ្តឹងរដ្ឋប្បវេណី ។

សាលក្រមនេះចូលជាស្ថាពរនៅថ្ងៃទី ០៦ ខែ ឧសភា ឆ្នាំ ២០០៦
ដោយពុំមានតួភារណាមួយមកប្តឹងឧទ្ធរណ៍តាមកំណត់ច្បាប់ ។
សៀមរាប ថ្ងៃទី ១៣ ខែ វិច្ឆិកា ឆ្នាំ ២០០៦
ក្រឡាបញ្ជី
ហត្ថលេខា និងត្រា

ការប្រព្រឹត្តិរបស់ខ្លួនជាប់ចោទមានដូចតទៅ

នៅថ្ងៃទី ១៨ ខែ កញ្ញា ឆ្នាំ ២០០៥ វេលាម៉ោងប្រហែល ៧:៣០នាទីយប់ឈ្មោះ ស ខ និង នាង ង ព្រមទាំងអ្នកភូមិ ៣,៤នាក់ទៀត បាននាំគ្នាដឹកស្រានៅផ្ទះនាង យ ហ ។ ពេលនោះឈ្មោះ ស ខ បានប្រើល្បិចបបួល នាង ង ហ ទៅទិញស្រាតែ ០២នាក់ លុះដើរដល់អណ្តូងលូម៉ុវាលត្រពាំងត្នោតក្នុងភូមិទន្លេស ឃុំនគរភាស ស្រុក អង្គរជុំ ខេត្តសៀមរាប ឃើញឱកាសស្ងាត់ល្អឈ្មោះ ស ខ បានចាប់ដៃស្តាំនាង ង ហ ទាញផ្តួលទៅដីក្បាលកើយ លើភ្នំស្រែ ហើយយកដៃឆ្វេងខ្ទប់មាត់ ចំណែកដៃស្តាំវាចាប់ដៃស្តាំនាង ង ហ ទាញឡើងទៅលើចាប់ភ្ជាប់ជាមួយសក់ ក្បាល រួចយកជើងស្តាំផ្តុំទាញសំពត់ទៅលើ យកលិដ្ឋបញ្ចូលក្នុងប្រដាប់ភេទនាង ង ហ ហើយធ្វើចលនារូមរីក រហូតបានសំរេច ពេលវេលាភូមិឈ្មោះ ស ខ ត្រូវជនរងគ្រោះគំរាមប្តឹង ហើយខ្លាចនាង ង ហ ប្តឹងសមត្ថកិច្ចក៏ ចាប់សក់ក្បាលនាង ង ហ ទាញទម្លាក់ចូលក្នុងទឹកប្រឡាយជំរៅស្ទើដោះ ជ្រមុជក្នុងទឹក ដោយវាយច្រកគាវពីលើ យកជើងក្បែរបន្ទូននាង ង ហ កុំអោយវិបានប្រហែល ០៥នាទី ទើបលែងដៃវិញ ធ្វើអោយនាង ង ហ ស្លាប់មួយ រំពេច ។ ឈ្មោះ ស ខ ត្រូវសមត្ថកិច្ចចាប់ខ្លួននៅថ្ងៃទី ១៩ ខែ កញ្ញា ឆ្នាំ ២០០៥ ។

ក្នុងរឿងនេះឈ្មោះ ខ ង ជាម្តាយជនរងគ្រោះមិនប្តឹងទាមទារសំណងជម្ងឺចិត្តអ្វីទេ សូមឱ្យតុលាការ ផ្តន្ទាទោសឈ្មោះ ស ខ អោយបានធ្ងន់ធ្ងរកុំបីត្រាប្រណីឡើយ ។

នាពេលសវនាការ

ជនជាប់ចោទឈ្មោះ ស ខ បានឆ្លើយថា នៅថ្ងៃទី ១៨ ខែ កញ្ញា ឆ្នាំ ២០០៥ វេលាម៉ោង ០៧ព្រឹក ខ្លួន និង ឈ្មោះ ង ហ, ឈ្មោះ ង ភេទស្រី, ឈ្មោះ ស ស, ឈ្មោះ ត, ឈ្មោះ ន, ឈ្មោះ ព និង ឈ្មោះ ង បាននាំគ្នាដឹក ស្រាសជាមួយម្ចាស់ផ្ទះឈ្មោះ យ ហ ភេទស្រី រហូតដល់ម៉ោង ០១រសៀល, ឈ្មោះ ស ស បានទៅយកម៉ាញ៉េមក បើកវាលេងនៅកន្លែងដឹករហូតដល់ម៉ោង ០៧យប់ ។ ពេលនោះខ្លួនបាននាំនាង ង ហ ទៅទិញស្រាតែ ០២នាក់ លុះ ដើរដល់អណ្តូងលូម៉ុវាលត្រពាំងត្នោតក្នុងភូមិទន្លេស ឃុំនគរភាស ស្រុកអង្គរជុំ ខេត្តសៀមរាប ជាកន្លែងស្ងាត់ខ្លួនក៏ ចាប់ដៃស្តាំនាង ង ហ បំណងរំលោភសេពសន្ធឹះ ។ ខ្លួនក៏ទាញឈ្មោះ ង ហ ផ្តួលទៅនឹងដីក្បាលកើយភ្នំស្រែយក ដៃឆ្វេងខ្ទប់មាត់ ដៃស្តាំចាប់ដៃស្តាំនាង ង ហ ទាញទៅលើចាប់ភ្ជាប់ជាមួយសក់ក្បាល រួចយកជើងស្តាំផ្តុំទាញ សំពត់ភ្លឺសេនាង ង ហ ឡើងលើ ហើយចាប់លិដ្ឋរបស់ខ្លួនបញ្ចូលក្នុងប្រដាប់ភេទនាង ង ហ រួចធ្វើចលនារូមរីក រហូតបានសំរេចទើបឈប់ ។ ពេលនោះខ្លួនប្រុងដើរចេញទៅហើយ តែពួនាង ង ហ និយាយថា ស្នែកនាងនឹង ប្តឹងនគរបាលឱ្យចាប់ខ្លួន ។ ដោយខ្លាចបែកការ ខ្លួនក៏ចាប់សក់ក្បាលនាង ង ហ ទាញទម្លាក់ចូលក្នុងទឹកប្រឡាយ ជំរៅស្ទើដោះ ហើយជ្រមុជនាង ង ហ ក្នុងទឹកដោយឈរច្រកគាវពីលើយកជើងក្បែរបន្ទូននាង ង ហ កុំអោយវិ បានប្រហែល ០៥នាទី ទើបលែងដៃវិញ ហើយឡើងទៅទិញស្រា ។ ដល់វិលមកវិញខ្លួនបានលើកនាងដាក់លើ គោក ក្រែងនាងនៅរស់ ។ លុះទិញស្រាបានយកមកដឹកនៅផ្ទះឈ្មោះ យ ហ ទៀត រួចទើបបែកគ្នាទៅផ្ទះរៀងៗ ខ្លួន ។

ឈ្មោះ ខ ង ជាម្តាយជនរងគ្រោះបានឆ្លើយថា នៅថ្ងៃពេញបូរមី ខែកទ្របទ ឆ្នាំរកា " ថ្ងៃទី ១៨ ខែ កញ្ញា ឆ្នាំ ២០០៥ " កូនស្រីខ្លួនឈ្មោះ ង ហ បានដើរលេង ផ្ទះបងប្អូនជាមួយឈ្មោះ ត ន ភេទស្រី នៅភូមិជាមួយ គ្នា ។ រហូតដល់ម៉ោងប្រហែល ០៧យប់ ទើបមានឈ្មោះ អ ង និង ឈ្មោះ អ "មិនស្គាល់ត្រកូល" បានសួររកកូនខ្លួន ឈ្មោះ ង ហ ហើយមានឈ្មោះ ខ ឈរមុខជណ្តើរខាងកើតផ្ទះស្លៀកខោស្លឹបអត់ពាក់អាវមកជាមួយដែរ ពេលនោះ

ខ្លួនឆ្លើយមិនទាន់ឃើញវាមកផ្ទះទេ រួចឈ្មោះ ខ និយាយថា អ៊ឹងកុំភ័យព្រឹកនេះដឹងហើយ ឮដូច្នោះខ្លួនបានចង្អុល មុខឈ្មោះ ខ និយាយថា អាឯងសម្លាប់កូនអញឬ ? តែវាមិនឆ្លើយតបទេបែរជាដើរតាមផ្លូវចេញបាត់ទៅ ។ ថា ឈ្មោះ ខ មកសួររកនាង ង ហ្ន មួយភ្លែតនោះ ០២ដង រួចវាដើរទៅផ្ទះនាង ៣ ន ដែលនៅខាងលិចជាប់របងផ្ទះ ខ្លួនបាត់ទៅ លុះព្រឹកឡើងម៉ោងប្រហែល ០៦ព្រឹក កូនស្រីខ្លួនឈ្មោះ ង រត់យំមកប្រាប់ថា នាង ង ហ ស្លាប់ហើយ ឮដូច្នោះខ្លួនក៏ទៅមើលឃើញនាង ង ហ ត្រូវស្លាប់ហើយមានសមត្ថកិច្ចឱ្យគេស្រង់សាកសពពីទីកប្រឡាយកន្លែង ជ្រៅ មកទុកត្រង់ទីករាក់ដោយសាកសពមានជាំភ្លៅទាំងសងខាងលើមុខមានស្នាមក្រចៅដាច់លើស្បែកជាច្រើនកន្លែង ឯកទន់ល្បែកបាត់ខោស្លឹបដែលស្លៀកជាប់នឹងខ្លួន រួចខ្លួនបានយកសពនាង ង ហ ទៅធ្វើបុណ្យបូជារួចរាល់អស់ ហើយ ។

ក្នុងរឿងនេះខ្លួនមិនប្តឹងទាមទារសំណងជម្ងឺចិត្តអ្វីទេ តែសូមតុលាការដាក់គុកជនជាប់ចោទអស់មួយជីវិត កុំបីត្រាប្រណីឡើយ ។

សាក្សីឈ្មោះ យ ហ បានឆ្លើយថា នៅថ្ងៃពេញបូរមី ខែកទ្របទ ឆ្នាំរកា " ថ្ងៃទី ១៨ ខែ កញ្ញា ឆ្នាំ ២០០៥ " វេលាម៉ោងប្រហែល ០៨ព្រឹក ខ្លួនបានទៅទិញស្រាចម្រុកនៅតូបឈ្មោះ អ បានឃើញឈ្មោះ ង និង ឈ្មោះ ហ ភេទស្រី កំពុងផឹកស្រានៅទីនោះ ហើយឈ្មោះ ង និង ឈ្មោះ ហ ទិញស្រាស ០១លីត្រដាក់ស្បោងដើរមកផ្ទះ របស់ខ្លួនមុន ហើយខ្លួនដើរមកជាក្រោយ ដល់ផ្ទះស្រុះសាច់ជ្រូកក្លែងស្រាជាមួយឈ្មោះ ង, ឈ្មោះ ហ ឈ្មោះ ខ, ឈ្មោះ ស និងឈ្មោះ ៣ រហូតដល់ម៉ោង ០៧យប់ ។ ពេលនោះខ្លួនឃើញឈ្មោះ ខ ទៅរកទិញស្រា ហើយនិយាយនាំនាង ង ហ ថា មកអញជូនហ្នែងទៅផ្ទះ ហើយនាង ង ហ ក៏ទៅជាមួយមានស្លៀកសំពត់ភ្លឺសេ ពណ៌ក្រហម ពាក់អាវ ដៃខ្លីពណ៌ផ្កាឈូក ។ ចំណែកឈ្មោះ ខ ស្រាតខោជើងវែងក្រវ៉ាតចង្កេះ ស្លៀកតែខោស្លឹបប៉ុណ្ណោះ រំលងប្រហែល កន្លះម៉ោងទើបឃើញឈ្មោះ ខ មកវិញ ហើយឈ្មោះ ង សួររកនាង ង ហ ឈ្មោះ ខ ឆ្លើយថា អញជូនមី ហ ដល់ផ្ទះហើយ រួចនាង ង លើកកូនពរឱ្យឈ្មោះ ៣ ជូនទៅផ្ទះដែរ ។ លុះដល់ម៉ោងប្រហែល ១០យប់ឈ្មោះ ខ និយាយ ប្រាប់ខ្លួនថា ស្រណោះមី ហ ណាស់មិនដឹងឡើងម៉្លោះអ្នកណាទេ ខ្លាចតែគេវាយងាប់ រួចវាក៏ចុះទៅផ្ទះទៅ ។

តាមចម្លើយរបស់ឈ្មោះ ស ស បានឆ្លើយថា នៅថ្ងៃទី ១៨ ខែ កញ្ញា ឆ្នាំ ២០០៥ វេលាម៉ោងប្រហែល ០៧ព្រឹក ខ្លួនបានផឹកស្រាជាមួយឈ្មោះ ស ខ និង ឈ្មោះ ៣ នៅផ្ទះម្តាយក្មេកឈ្មោះ យ ហ ។ រហូតដល់ម៉ោង ១១ថ្ងៃត្រង់ ទើបឃើញឈ្មោះ ង ហ និង ឈ្មោះ ង ភេទស្រី ដើរមកដល់ក៏ចូលផឹកស្រាជាមួយរហូតដល់ម៉ោង ប្រហែល ៧:៣០នាទីយប់ ឈ្មោះ ស ខ បាននិយាយប្រាប់ខ្លួនថា វាបបួលនាង ង ហ ទៅទិញស្រា ខ្លួនឆ្លើយថា ស្រេចតែហ្នែងទៅ ឈ្មោះ ង បានឮក៏សុំទៅដែរ តែឈ្មោះ ស ខ មិនឱ្យទៅទេ ហើយវាទៅទិញស្រាតែ ០២នាក់ នាង ង ហ ប្រហែលជា ២៥នាទី ទើបឃើញឈ្មោះ ស ខ ត្រឡប់មកវិញមានកាន់ស្រាមួយដបផង តែមិនឃើញ នាង ង ហ មកជាមួយទេ ។ ពេលនោះឈ្មោះ ស ខ បានខ្សឹបប្រាប់ខ្លួនថា វាវំលោកនាង ង ហ រួចហើយ ឮដូច្នោះ ខ្លួនមិននិយាយតបទេ តែឈ្មោះ ង បានសួរឈ្មោះ ស ខ រកនាង ង ហ ត្រូវវាប្រាប់ថា នាង ង ហ ទៅផ្ទះបាត់ហើយ ឈ្មោះ ង បានឱ្យឈ្មោះ ៣ ជូនមកផ្ទះ មួយសន្ទុះមានតាឈ្មោះ ៥ បានដេញខ្លួនឱ្យទៅតាមឈ្មោះ ៣ មកផ្ទះវិញ ខ្លួន និង ឈ្មោះ ស ខ បានទៅតាមហៅឈ្មោះ ៣ ដល់ផ្ទះឈ្មោះ ង តែត្រូវឈ្មោះ ៣ ឱ្យមកផ្ទះមុន ។ ថា ពួក ខ្លួនបានឈ្ងៀងចូលទៅផ្ទះយាយឈ្មោះ ៥ សួររកនាង ង ហ គាត់ប្រាប់ថា មិនឃើញទេ ស្រាប់តែឈ្មោះ ស ខ និយាយថា បើមិនឃើញទេ ចាំព្រឹកដឹងហើយ រួចនាំគ្នាទៅផ្ទះម្តាយក្មេកខ្លួនវិញទៅ ។

តាមចម្លើយរបស់ឈ្មោះ ៣ ន បានឆ្លើយថា នៅថ្ងៃទី ១៨ ខែ កញ្ញា ឆ្នាំ ២០០៥ ម៉ោងប្រហែល ៦:៣០ នាទីព្រឹក ខ្លួនបានទៅទិញស្រាចម្រុកនៅតូបឈ្មោះ អ ភេទស្រី ក៏ជួបនិងឈ្មោះ ង ហ, ឈ្មោះ ហ កំពុងផឹកស្រា

នៅទីនោះ ខ្លួនក៏ចូលទៅជីកជាមួយគេ ហើយមានឈ្មោះ ឃ ហ ភេទស្រី មកដល់ខ្លួនឱ្យស្រាតាត់ជីក ០១កែវ ហើយនាំគ្នាទៅជីកនៅផ្ទះគាត់ទៀត ។ នៅទីនោះមានមនុស្សប្រុសឈ្មោះ ស ខ. ឈ្មោះ ស និង ឈ្មោះ ត ជីក ជាមួយដៃរហូតដល់ម៉ោង ៧:៣០នាទីយប់ឈ្មោះ ស ខ បានជូននាង ថ ហ ទៅផ្ទះប្រហែលកន្លះម៉ោងទើបឃើញ ឈ្មោះ ស ខ ត្រឡប់ទៅវិញមានកាន់ស្រា ១ដបផង ខ្លួនបានសួររកនាង ថ ហ ត្រូវឈ្មោះ ស ខ ប្រាប់ថា វា ទៅផ្ទះហើយអញជូនដល់ថ្នល់ទៅផ្ទះវា ។ ពូជូច្នេះខ្លួនក៏ឱ្យឈ្មោះ ត ជូនមកផ្ទះដែរ ក្រោយមកមានឈ្មោះ ស ខ និង ឈ្មោះ ស ដើរមកឈរនៅមុខផ្ទះខ្លួនមិនបានហៅឱ្យឡើងលើផ្ទះទេ ពួកគេក៏ត្រឡប់ទៅវិញចូលផ្ទះយាយ ច ម្តាយនាង ថ ហ សួររកនាង ថ ហ តែត្រូវយាយ ច ប្រាប់ថា មិនឃើញមកផ្ទះទេ ពេលនោះឈ្មោះ ស ខ បាន និយាយថា ចាំតែព្រឹកនឹងដឹងហើយយាយ ច បានតបថា បើកូនអញស្លាប់គ្មានអ្នកណាគ្រៅពីអាហ្នែងសម្លាប់ទេ ហើយពួកគេក៏បែកគ្នាទៅផ្ទះរៀងៗខ្លួនទៅ ។

តំណាងអយ្យការបានធ្វើសេចក្តីសន្និដ្ឋានទោសថា

ឆ្លងតាមការសួរដេញដោលក្នុងសវនាការនេះឃើញថា ជនជាប់ចោទបានឆ្លើយសារភាពនូវទោសកំហុស ខ្លួនថា ពិតជាបានរំលោភសេពសន្ថវៈ ហើយទាញទម្លាក់ជនរងគ្រោះជ្រមុជក្នុងទឹកជ្រៅស្ទើរដោះឱ្យស្លាប់ ព្រោះខ្លាច ជនរងគ្រោះប្តឹងសមត្ថកិច្ច ដែលស៊ីសង្វាក់នឹងចម្លើយសាក្សីជាច្រើនថា បានឃើញឈ្មោះ ស ខ បបួលនាង ថ ហ មកទិញស្រាតែ ០២នាក់នៅពេលយប់ ហើយឃើញ ស ខ ត្រឡប់ទៅវិញតែម្នាក់ឯង ហើយទៅប្រាប់ឈ្មោះ ស ស ថា វាបានរំលោភសេពសន្ថវៈលើនាង ថ ហ នៅយប់នោះមែន ។ ដូច្នេះសូមតុលាការតម្កល់ការចោទប្រកាន់លើ ឈ្មោះ ស ខ ពីបទឃាតកម្មគិតទុកជាមុន តាមដីកាសន្និដ្ឋានស្ថាពរលេខ ២២២ ចុះថ្ងៃទី ២៣ ខែ កុម្ភៈ ឆ្នាំ ២០០៦ រក្សាទុកជាបានការដដែល ។

ហេតុនេះសូមតុលាការពិចារណា និង សំរេចតាមច្បាប់ចុះ ។

មេធាវីការពារសិទ្ធិជនជាប់ចោទបានធ្វើសេចក្តីសន្និដ្ឋានថា ក្នុងរឿងនេះកូនក្តីខ្លួនបានឆ្លើយសារភាពពី ទោសកំហុសដែលបានប្រព្រឹត្ត ជូនតុលាការដោយស្មោះត្រង់អស់ហើយ តែសូមតុលាការពិចារណាពីភាពល្ងង់ខ្លៅ ហើយព្រោះតែស្រវឹងស្រាទើបធ្លោយគំនិតប្រព្រឹត្តអំពើបែបនេះជាលើកដំបូង ។

ហេតុនេះសូមតុលាការមេត្តាជួយបន្ធូរបន្ថយទោសដល់កូនក្តីខ្លួនដោយអនុគ្រោះ ។

មេធាវីការពារសិទ្ធិម្តាយជនរងគ្រោះបានធ្វើសេចក្តីសន្និដ្ឋានថា ឆ្លងតាមសវនាការនេះ ជនជាប់ចោទបាន ឆ្លើយសារភាពពីសកម្មភាពឃោរឃៅព្រៃផ្សែងរបស់វា ដែលប្រើល្បិចលួងលោមជនរងគ្រោះថា នាំទៅទិញស្រាមក ជីកទាំងអស់គ្នា លុះដល់កន្លែងស្ងាត់ក៏ធ្វើតាមគំនិត ដែលគិតជាមុនដោយចាប់បង្ខំរំលោភសេពសន្ថវៈលើជនរងគ្រោះ រហូតបានសំរេច ហើយទាញទម្លាក់ទឹកជ្រៅចាប់សក់ជ្រមុជក្បាលជនរងគ្រោះក្នុងទឹកដាច់ខ្យល់ស្លាប់មួយរំពេច ក្នុងន័យ ប្រមាថម៉ាកងាយស្រ្តីដូចសត្វធាតុ ចាត់ទុកស្ត្រីជាឧបករណ៍គ្រាន់តែបំរើសេចក្តីសប្បាយរបស់ខ្លួនរួចសម្លាប់ចោលមិន គិតក្រែងអាបន្តិចសោះ ។

ហេតុនេះសូមតុលាការមេត្តាដាក់ទោសជនជាប់ចោទឱ្យបានធ្ងន់ធ្ងរកុំបីត្រាប្រណីឡើយ ។

ជនជាប់ចោទបាននិយាយសំដីចុងក្រោយបង្អស់ថា សូមតុលាការមេត្តាបន្ធូរបន្ថយទោសដល់ខ្លួនដោយអនុ គ្រោះផងចុះ ។

- ក្រោយពីបានស្តាប់ចម្លើយជនជាប់ចោទ
- ក្រោយពីបានស្តាប់ចម្លើយម្តាយជនរងគ្រោះ

- ក្រោយពីបានស្តាប់ការអានចម្លើយសាក្សី
- ក្រោយពីបានស្តាប់សេចក្តីសន្និដ្ឋានការពាររបស់មេធាវីការពារឱ្យជនជាប់ចោទ
- ក្រោយពីបានស្តាប់សេចក្តីសន្និដ្ឋានការពាររបស់មេធាវីការពារដើមបណ្តឹងរដ្ឋប្បវេណី
- ក្រោយពីបានស្តាប់សំដីចុងក្រោយរបស់ជនជាប់ចោទ
- ក្រោយពីបានពិចារណាត្រឹមត្រូវតាមច្បាប់ហើយ

តុលាការខេត្តសៀមរាប-ខេត្តបាត់ដំបង
យល់ឃើញថា

- កាលពីថ្ងៃទី ១៨ ខែ កញ្ញា ឆ្នាំ ២០០៥ វេលាម៉ោង ៧:៣០នាទីយប់ ឈ្មោះ ស ខ ឃើញនាង វ ហ ស្រីវងខ្លាំងបានប្រើល្បិចនិយាយកុហកថា នាំទៅទិញស្រាមកដឹកទាំងអស់គ្នាទៀត ។ លុះដើរដល់ កន្លែងស្ងាត់បានចាប់ជនរងគ្រោះផ្តួលទៅដី ប្រើកំលាំងសង្កត់ខ្លួនប្រាណបង្ខំរលោភសេពសន្ទុះរហូតបាន សំរេច និង ដោយខ្លាចគេដឹងពីទង្វើខុសច្បាប់របស់ខ្លួន ក៏ទាញជនរងគ្រោះទម្លាក់ទឹកប្រឡាយជំរៅស្មើ ដោះ ហើយចាប់ជិះពីលើសង្កត់ទៅក្នុងទឹកធ្វើអោយជនរងគ្រោះលង់ទឹកដាច់ខ្យល់ស្លាប់ ទុកចោលនៅ ក្នុងទឹក ។
- អំពើប្រព្រឹត្តរបស់ជនជាប់ចោទមានចែង និង ផ្ដន្ទាទោសតាមមាត្រា ៣ នៃច្បាប់ស្តីពីស្ថានទម្ងន់ទោស នៃបទឧក្រិដ្ឋ ចុះថ្ងៃទី ០៧ ខែ មករា ឆ្នាំ ២០០២ ។
- បើពិនិត្យឱ្យជិតដល់ទៅឃើញថា ជនជាប់ចោទមិនត្រឹមតែបំពានលើសិទ្ធិរួមភេទ ថែមទាំងមាន ចិត្តឃោរឃៅសម្លាប់ជនរងគ្រោះ ដើម្បីបំបិទមាត់ទៀត ។
- ឈ្មោះ វ ហ ជាមួយជនរងគ្រោះមិនប្តឹងទាមទារសំណងជម្ងឺចិត្តអ្វីទេ តុលាការមិនពិចារណាដល់ បញ្ហានេះឡើយ ។

ហេតុដូច្នេះវិនិច្ឆ័យសេចក្តី

- ១-ផ្ដន្ទាទោសឈ្មោះ ស ខ ដាក់គុកកំណត់ ២៥ឆ្នាំ (ម្ភៃប្រាំឆ្នាំ) គិតពីថ្ងៃឃុំខ្លួន ។
- ពីបទ ឃាតកម្មគិតទុកជាមុន តាមមាត្រា ៣ នៃច្បាប់ស្តីពីស្ថានទម្ងន់ទោសនៃបទឧក្រិដ្ឋ ចុះថ្ងៃទី ០៧ ខែ មករា ឆ្នាំ ២០០២ ប្រព្រឹត្តនៅភូមិទន្លេស ឃុំនគរភាស ស្រុកអង្គរជុំ ខេត្តសៀមរាប កាលពី ថ្ងៃទី ១៨ ខែ កញ្ញា ឆ្នាំ ២០០៥ ។
- ២-សាលក្រមនេះប្រកាសជាសាធារណៈចំពោះមុខគូក្តី បើកផ្លូវប្តឹងឧទ្ធរណ៍កំណត់ ០២ខែ គិតចាប់ពីថ្ងៃ នេះតទៅ ។

ត្រឡប់ស្ថិតិសវនាការ
ហត្ថលេខា និង ត្រា
[Redacted]

ចៅក្រមជំនុំជំរះ
ហត្ថលេខា និង ត្រា
[Redacted]